

## संक्षिप्त

## कृषि संकाय स्वीकृत

पावटा, (निर्स)। विराटनगर विधानसभा क्षेत्रीय विधायक इन्द्राज गुर्जर की अनुशंसा पर शिक्षा मंत्री डॉ. बीडी कल्ला ने विराटनगर विधानसभा के राजकीय उच्च माध्यमिक विद्यालय में व जाऊ कला में कृषि संकाय स्वीकृत किया है। जिससे इस क्षेत्र के गांवों के विद्यार्थियों को अब कृषि संकाय के लिए दूर नहीं जाना पड़ेगा। अब मंड व जाऊ कला गांव के ही राजकीय उच्च माध्यमिक विद्यालय में कृषि संकाय स्वीकृत हो गया है। एग्रीकल्चर फैकल्टी की स्वीकृति के बाद विद्यार्थियों के साथ अभिभावक, ग्रामीणों में खुशी की लहर देखने को मिली। कृषि संकाय की स्वीकृति मिलने के बाद शिक्षा मंत्री डॉ. बीडी कल्ला व विधायक इन्द्राज गुर्जर का ग्रामीणों ने आभार व्यक्त किया।

## परेवा अध्यक्ष बना

दूदू, (निर्स)। राजस्थान युवा शक्ति मंच संरक्षक कैलाश चंद चौधरी मण्डौर की अध्यक्षता में कार्यकर्ताओं की बैठक आयोजित की गई। बैठक में विजेन्द्र परेवा को सर्व सम्मति से अध्यक्ष चुना गया। उपाध्यक्ष गोपाल कृष्ण भादुका, धमेन्द्र स्वामी रामउयाल जांडू, सीताराम, महामंत्री गोपाल चलावरिया, श्रवण निठारवाल, संगमंत्र मंत्री बाबूलाल, अल्पदीन, रामजीलाल, दामोदर शर्मा, महासचिव शानू बडोरा, रामजीलाल, संतोष यादव, सांस्कृतिक मंत्री सपना शर्मा सुलेखा राठौड़, शोभा शर्मा, तनू स्वामी, निशा शर्मा, प्रवक्ता सहित 151 सदस्यों की कमेटी बनायी गई।

## जिला परिषद की बैठक में मंत्री जूली ने दिये निर्देश

अलवर, (निर्स)। सामाजिक न्याय एवं अधिकारिता मंत्री टीकाराम जूली ने जिला परिषद में आयोजित साधारण सभा की बैठक में कहा कि लम्पी संक्रमण से गोवंश की मृत्यु पर राज्य सरकार की ओर से दिए गए मुआवजे के प्रकरणों में जो परिदेन प्राप्त हुई है उनका परीक्षण कराया जाकर पुनः प्रस्ताव राज्य सरकार को भिजवाए।

उन्होंने कहा कि राजीव गांधी जल संचय योजना के तहत अमानक कार्य करने वाली एजेंसियों की शिकायतों की जांच की जाए। इस पर जिला परिषद के सीईओ ने कहा कि सीईओ की अध्यक्षता में एक कमेटी गठित कर कार्य कराई जाएगी। उन्होंने कहा कि संबंधित अधिकारियों की बैठक लेकर जिले में संचालित औद्योगिक इकाइयों द्वारा जिले में सीएसआर से विकास कार्य व स्थानीय युवाओं को रोजगार आदि कार्य कराए जाए। उन्होंने कहा कि अग्यारा बांध के गंदे पानी की वजह से आसपास के लोगों को हो रही परेशानी, सोलिड वेस्ट मैनेजमेंट कार्य वैज्ञानिक तरीके से नहीं करने तथा ट्रीटमेंट प्लांट

## पानी की समस्या को लेकर दिया जा रहा धरना आशवासन के बाद समाप्त

किशनगढ़ रेनवाल, (निर्स)। शहर के वार्ड संख्या 7 एवं 8 में पानी की समस्या को लेकर धरने पर बैठे लोगों ने जलदाय विभाग को 15 दिन का अल्टीमेटम दे दिया है। फुलेरा विधायक निर्मल कुमावत के हस्तक्षेप के बाद जलदाय विभाग के उच्चाधिकारियों से हुई बातचीत एवं 16 के बाद वार्ड के लोगों ने धरना समाप्त कर दिया।

गौरतलब है कि दो वर्ष पूर्व फुलेरा विधायक निर्मल कुमावत की

## लोगों ने जलदाय विभाग को 15 दिन का अल्टीमेटम दिया

अनुशंसा पर ड्योद्वीया रामसिंहपुरा में पानी की टंकी का निर्माण कराया गया था। लेकिन जलदाय विभाग के उच्चाधिकारियों की लापरवाही के कारण टंकी के नजदीक बसी इन कॉलोनियों में आज तक पाइपलाइन नहीं डाली गई। लेकिन सोमवार को राजनीतिक दबाव के चलते जब रेलवे स्टेशन तक पूर्व में डली हुई पाइप लाइन तक नई टंकी से 2 किलोमीटर लंबी पाइपलाइन डाली जा रही थी तो इसकी बनकर वार्ड के लोगों को लगते ही वह मौके पर पहुंच गए। बीच रास्ते में रहने वाले वार्ड सात एवं आठ के लोगों ने कहा कि जब तक इन वार्डों में पाइपलाइन नहीं डाली जाएगी तब तक आगे पाइपलाइन को नहीं ले जाने दिया जाएगा। वार्ड वासियों के जबरदस्त विरोध को देखते हुए कल



किशनगढ़ रेनवाल के वार्ड 7 एवं 8 में पानी की समस्या को लेकर लोगों ने धरना दिया।

कार्य को रूकवा दिया गया था। इसके बाद आक्रोशित लोगों ने जलदाय विभाग एवं नगर पालिका प्रशासन के खिलाफ नारेबाजी करते हुए मौके पर ही टेंट लगाकर धरने पर बैठ गए। वार्ड वासियों का आरोप था कि विधायक की अनुशंसा पर बनाई गई टंकी के निर्माण के बाद उन्हें उम्मीद बंधी थी कि अब जल्दी ही उनके घरों में भी नलें से पानी आएगा, लेकिन जलदाय विभाग के उच्च अधिकारियों की अकर्मण्यता एवं दबाव की राजनीति के चलते आज तक इन वार्डों में तो पाइपलाइन नहीं डाली गई और मोहनपुरा बालाजी के निकट के वार्डों के लिए स्वीकृत हुई

अमृत जल योजना के तहत स्वीकृत हुए 4:25 करोड़ की योजना में कटीती कर 2 किलोमीटर की पाइप लाइन अपने चहेतों को लाप पहुंचाने के लिए जोड़ने की योजना रची जा रही थी। कॉलोनी वासियों द्वारा अनिश्चितकालीन धरने पर बैठ जाने के बाद देर रात पालिका अध्यक्ष अमित कुमार जैन एवं जलदाय विभाग के अधिकारी भी देना स्थल पर पहुंचे और वार्ड वासियों से समझाइश का प्रयास किया लेकिन वार्ड के लोग पाइपलाइन नहीं डाले जाने तक धरने पर बैठे रहने की बात पर अड़े रहे मंगलवार को दोपहर में

फुलेरा विधायक निर्मल कुमावत नगर भाजपा मंडल अध्यक्ष लक्ष्मीकांत बोतला सहित अन्य भाजपा जनप्रतिनिधि मौके पर पहुंचे और वार्ड वासियों की पानी की समस्या से रूबरू हुए बाद में फुलेरा विधायक निर्मल कुमावत ने जलदाय विभाग के अधिशासी अधिकारी बोडी गालव से दूरभाष पर बात कर समस्या का समाधान करने की बात कही जिस पर अधिशासी अधिकारियों ने 15 दिन में समस्या के समाधान का आश्वासन दिया बाद में फुलेरा विधायक निर्मल कुमावत ने 15 दिन में कार्यवाही नहीं डाले जाने तक धरने पर बैठे रहने की बात पर अड़े रहे मंगलवार को दोपहर में

## जल भराव व सफाई व्यवस्था का अधिशाषी अधिकारी ने निरीक्षण किया

पावटा, (निर्स)। पावटा प्रगणुरा नगरपालिका अधिशाषी अधिकारी मनीषा यादव ने चक्रवाती तूफान विपरजॉय में भारी बारिश के चलते पालिका क्षेत्र में जल भराव और गंदगी जैसी समस्याओं से शहरवासियों को मुक्ति दिलाने के लिए मंगलवार को क्षेत्र में सफाई व्यवस्था और नालों का निरीक्षण किया।

इस दौरान अधिशाषी अधिकारी मनीषा यादव ने बारिश के पहले शहर के सभी नाले-नालियों और सीवर की मशीनरी द्वारा संपूर्ण सफाई सुनिश्चित करने व भारी बारिश से बाजारी, मोहल्लों, सडकों में जल भराव को लेकर जल निकासी की तत्काल व्यवस्था कराने का निर्देश देते हुए कहा कि पानी निकालो, चाहे पंपिंग सेट लगाओ। वहीं, इस दौरान ईओ मनीषा यादव ने शहरवासियों से कूड़े को कहीं भी फेंकने की जगह दरवाजे पर आने वाली कूड़ा गाडी को ही देने की अपील की। पावटा नदी स्थित पुल व



अधिशाषी अधिकारी मनीषा यादव के निर्देश के बाद बारिश के जमा पानी को पंप सेट से खाली किया।

अंबेडकर पार्क के समीप बने नाले का निरीक्षण किया। निरीक्षण के दौरान उन्होंने देखा कि नाले के किनारे

## जल भराव को लेकर जल निकासी व सफाई व्यवस्था को तत्काल दुरुस्त कराने के निर्देश दिये

नाले में कूड़ा-कचरा डालना आदि कारणों से जल निकासी में व्यवधान उत्पन्न होता है। ऐसी परिस्थितियों को देखते हुए कर्मचारियों को बारिश से पहले इन सभी कर्मियों को दूर कर उचित सुधार करने व नाले की सफाई के निर्देश के साथ ही क्षेत्र में किसी भी प्रकार का जलजमाव व गंदगी न होने पाए इसके निर्देश दिए। उन्होंने निगम के अधिकाधिकारियों और कर्मचारियों से भी आग्रह किया है कि वे भी अपना कार्य बहुत ही ईमानदारी और तत्परता के साथ निरंतर करते रहे, जिससे किसी भी प्रकार के जलभराव और जल निकासी की समस्या का सामना आम जनमानस को न करना पड़े।

## दो दिवसीय कैम्प का समापन

कोटपूतली, (निर्स)। कस्बे के निकटवर्ती ग्राम पंचायत गोरधनपुरा में आयोजित किये जा रहे प्रशासन गांवों के संग अभियान के दो दिवसीय कैम्प का मंगलवार को, एसडीएम सूर्यकान्त शर्मा की अध्यक्षता में समापन हुआ। तहसीलदार अभिषेक सिंह ने बताया कि कैम्प में नामांतरण के 64, बंटवारे के 05, खाता शुद्धिकरण के 15 एवं रास्तों के 03 प्रकरणों का निस्तारण किया गया। वहीं राजस्व रिकॉर्ड की 26 प्रतिलिपियां एवं जन्म-मृत्यु, जाति समेत विभिन्न 65 प्रमाण पत्र भी जारी किये गए।

## जल भराव को लेकर जल निकासी व सफाई व्यवस्था को तत्काल दुरुस्त कराने के निर्देश दिये

शिविर में महंगाई राहत कैम्प में पंजीयन कर ग्रामीणों को गारंटी कार्डों का भी वितरण हुआ। सरकारी कार्य करने पर कनिष्ठ सहायक कृष्ण कुमार यादव, पटवारी सरोज यादव, कृषि पर्यवेक्षक ममता यादव, पामसाह विक्रम यादव, सुरेश यादव, कांति यादव, रामकरण स्वामी, डॉ. आर्दर शर्मा, डॉ. कैलाश शर्मा आदि को प्रतीक चिन्ह भेंटकर सम्मानित किया गया। सभी की अध्यक्षता सरपंच धोली देवी ने। जबकि संचालन बाबूलाल अध्यापक ने किया।

## योग दिवस की तैयारी बैठक

पावटा, (निर्स)। पावटा उपखंड पर तहसील क्षेत्र में राजीव गांधी ग्रामीण व शहरी ओलंपिक खेलों के सफल आयोजन-व नव अंतर्राष्ट्रीय योग दिवस की तैयारियों के उपलक्ष्य में पावटा पंचायत समिति सभागार में एसडीएम बजरंग लाल स्वामी ने अधिकारियों की बैठक ली। बैठक में एसडीएम बजरंग लाल स्वामी ने ब्लॉक स्तरीय ओलंपिक खेलों की तैयारियों को लेकर अधिकारियों के साथ चर्चा की। वहीं 21 जून 2023 को आजादी के अमृत महोत्सव के रूप में नव अंतर्राष्ट्रीय योग दिवस का आयोजन वसुधैव कुटुम्बक के सिद्धांत पर वन वर्ल्ड, वन हेल्थ थीम के साथ किया जाएगा। योग दिवस समारोह 21 जून 2023 को प्रातः 7 बजे से 8 बजे तक ब्लॉक स्तर पर राजकीय उच्च माध्यमिक विद्यालय पावटा में तथा प्रत्येक ग्राम पंचायत स्तर पर विकास अधिकारी पावटा द्वारा स्थानीय राजकीय माध्यमिक विद्यालय उच्च माध्यमिक विद्यालय में संबंधित ग्राम पंचायत स्तर पर आयोजित किया जाएगा। एसडीएम बजरंग लाल स्वामी ने कार्यक्रम के सफल आयोजन एवं क्रियान्वित के लिए समस्त ब्लॉक स्तरीय अधिकारीय स्वयं एवं उनके अधीनस्थ कारीग को उक्त कार्यक्रम में राजकीय उच्च माध्यमिक विद्यालय पावटा में आवश्यक रूप से उपस्थित होने के लिए निर्देश प्रदान करे।

## साार-समाचार

## राशन डीलरों ने कलेक्टर को ज्ञापन दिया



टोंक, (निर्स)। जिले के राशन डीलरों द्वारा राजस्थान राज्य अधिकृत राशन विक्रेता नियोजक संघ के जिलाध्यक्ष मोहम्मद शकिल के नेतृत्व में मंगलवार 20 जून को जिला कलेक्टर टोंक को ज्ञापन दिया। ज्ञापन में बताया कि जिले के राशन डीलरों को पिछले 6 महीने से कमीशन नहीं मिला। कमीशन नहीं मिलने से इसके अभाव में डीलरों के पारिवारिक खालात बहुत दयनीय हो गयी है। डीलर अपना परिवार व घर का खर्चा और बच्चों का पालन पोषण करने में असमर्थ है। जिलाध्यक्ष ने बताया कि कमीशन को लेकर पूर्व में कई बार अधिकारियों को कहने के बावजूद भी कोई उचित कार्यवाही नहीं की गई, जिससे कमीशन नहीं मिला और डीलरों को आर्थिक व मानसिक समस्या का सामना करना पड़ रहा है।

## रीट परीक्षा में उत्तीर्ण छात्राओं का किया सम्मान

कोटपूतली, (निर्स)। कस्बा स्थित श्री कृष्ण महिला यादव छात्रावास में मंगलवार को यादव समाज सेवा विकास ट्रस्ट द्वारा छात्रावास में अध्ययन करते हुए रीट परीक्षा में उत्तीर्ण हुई छात्राओं का प्रतीक चिन्ह भेंटकर सम्मान किया गया। साथ ही ट्रस्ट द्वारा जरूरतमंद छात्राओं को 7500 रुपये का आर्थिक सहयोग भी किया गया। कार्यक्रम में सरस्वती के चित्र के समक्ष द्विप प्रज्वलित कर किया गया। मुख्य अतिथि एसएचओ मांगे लाल यादव ने बालिकाओं को उपलब्ध बेहतर सुविधाओं के लिए समाज के अनुकरणीय सहयोग की प्रशंसा की। उन्होंने बालिकाओं को निर्भय व निडर होकर पढाई करने के साथ साथ भूत को भूलते हुए वर्तमान पर नियंत्रण कर भविष्य संवारने की बात कही। अध्यक्षता पूर्व अध्यक्ष गिरधारी लाल गुरुजी ने की। जबकि विशिष्ट अतिथि के रूप में सुभाष एसआई, पूर्व गिरदावर रामनिवास यादव, अमीचंद डाबड़, शीशाराम यादव व दीनदयाल गुरुजी रहे। मंच द्वारा अतिथियों का माला, साफा पहनाकर व प्रतीक चिन्ह भेंटकर सम्मान किया। गिरधारी लाल गुरुजी ने छात्रावास भवन व अध्ययन करने वाली बालिकाओं के प्रति समाज के सहयोग और प्रगति से अग्रत करायी। अतिथियों ने छात्रावास भवन का अवलोकन भी किया। इस मौके पर राष्ट्रीय प्रवक्ता रामकरण यादव, पूर्व गिरदावर रामनिवास यादव, वार्डन सुमन यादव समेत अन्य मौजूद रहे।

## महायज्ञ में मुख्य आहुति दी



बहरोड़/नीमराणा, (निर्स)। प्रसिद्ध धार्मिक स्थल हरसोरा बानसूर के डूंगरी वाले बालाजी मंदिर प्रांगण में आयोजित हो रहे नौ दिवसीय 11 कुंडीय श्रीराम हनुमत महायज्ञ में मंगलवार को दूसरे दिन महंत श्यामदास महाराज के सानिध्य में ब्रह्मचारी यजमानों सहित पंडित जितेंद्र कुमार शर्मा ने महायज्ञ में मुख्य आहुति दी। दूसरे दिन सभी यजमान पहुंचे, जिन्हें ब्रह्मचारियों सहित यजमानों ने आचार्य तथा ब्रह्मा के सामवेद मंत्र गायन से पवित्र ध्वनियों के साथ हवन वेदियों में सभी यजमानों की सहमति से ब्रह्मचारियों व प्रधान यजमान पंडित जितेंद्र कुमार शर्मा ने मुख्य आहुति दी। वहीं डूंगरी वाले बालाजी मंदिर हरसोरा के महंत श्याम दास महाराज ने बताया कि मंगलवार को दूसरे दिन प्रधान यजमान पंडित जितेंद्र कुमार शर्मा के द्वारा यज्ञपुरुष नारायण के लिए प्रमुख आहुति दी गई है तथा आज नियमानुसार महा आरती करते हुए ग्रामीण धर्म प्रिय महिलाओं और पुरुषों के द्वारा यज्ञपुरुष नारायण की परिक्रमा करते पुण्य का अर्जन किया जा रहा है। वहीं बताया कि यज्ञशाला की चतुर्दिक् व्यवस्था संभाल रहे हैं और यज्ञ आचार्य विकास शास्त्री तथा ब्रह्मा निर्मल आचार्य एवं यज्ञ की सफलता के लिए यज्ञशाला में व्यवस्था संभाले विद्वान पंडितों एवं समस्त ग्रामीणों को निर्देशित कर यज्ञशाला में सफलतापूर्वक क्षेत्र की सुख शांति एवं सद्बुद्धि की कामना के लिए आयोजित महायज्ञ में ग्रामीणों सहित आसपास के धर्म प्रिय लोगों का भरपूर सहयोग मिल रहा है।

## साढ़े चार लाख रुपए पार किये

खैरथल, (निर्स)। खैरथल शहर में मंगलवार की शाम 4 बजे बाइक पर टंगा साढ़े चार लाख रुपए से भरा बैग अज्ञात बदमाश पार कर ले गए। घटना की जानकारी मिलने पर पुलिस ने सीसीटीवी कैमरों में फुटिज खंगालने के साथ अज्ञात बदमाशों की तलाश में टीमों को खाना कर दिया। मुंडावर उपखंड क्षेत्र के गांव टोडरपुर निवासी मनफूल पुत्र अम्मी लाल जाट एसबीआई बैंक से साढ़े चार लाख रुपए निकलवा कर आ रहा था कि अचानक कपड़ों पर गंदगी लगी देखी। जिसे साफ करने के लिए वह रुका कि इस दौरान उसकी बाइक पर टंगा साढ़े चार लाख रुपए से भरा बैग अज्ञात बदमाश पार कर ले गए।

## सफाई टेंडर ईओ और पालिका अध्यक्ष के बीच फंसा

किशनगढ़ बास, (निर्स)। शहर की सफाई के लिए हर साल खट्टे वाले टेंडर को लेकर नगर पालिका अध्यक्ष तारामणि सिंघल और ईओ महेश गुर्जर के बीच वर्ष 2023-24 के लिए छोड़े गए करीब 1 करोड़ 37 लाख के टेंडर पर पंच फंसा हुआ है। हालांकि नया टेंडर जारी होने तक शहर की सफाई व्यवस्था को बनाए रखने के लिए एपी कंट्रक्शन को पुनः 10 प्रतिशत राशि को बकाया 15 दिन के लिए सफाई की जिम्मेदारी सौंपी है। अभी हाल में चार दिन पहले ठेकेदार ने सफाई ठेका पूरा होने पर कर्मचारियों को हटा दिया था।

अध्यक्ष सिंघल का आरोप है वर्ष 2022-23 में सफाई का टेंडर 1 करोड़ 6 लाख का था। 2023-24 के लिए 1 करोड़ 37 लाख में छोड़ा गया जो पिछले टेंडर से करीब 30 प्रतिशत अधिक राशि है। महत्वपूर्ण बात यह है कि सिंगल लगे टेंडर को बड़ी दर पर छोड़ दिया गया। सिंगल टेंडर को बड़ी दर पर दिए जाने से अध्यक्ष नाराज हैं। इसलिए वक आर्डर जारी कर साइन करने से इनकार कर दिया वह चाहती है टेंडर दोबारा से लगे या टेंडर राशि कम की जाए। अध्यक्ष ने 12 जून को पुनः टेंडर लागू जाने के लिए लिख चुकी है।

एपी कंट्रक्शन के शुभम अग्रवाल का कहना है कि 30 मई को सफाई ठेके की अवधि पूरी हो चुकी है। 1 से 15 जून तक के लिए समय अवधि बड़ाई गई थी। 15 दिन का अतिरिक्त समय

## पालिकाध्यक्ष का वार्डवासियों ने सम्मान किया

निवाड़ी, (निर्स)। शहर के वार्ड नम्बर 32 में सम्मान समारोह का आयोजन हुआ। सम्मान समारोह में वार्डवासियों द्वारा कच्ची बस्ती व वार्ड में कच्चाए गए विकास कार्यों को लेकर पालिकाध्यक्ष दिलीप इसरानी का सम्मान किया।

इस अवसर पर वार्ड पार्षद अल्लारखा के नेतृत्व में वार्डवासियों ने पालिकाध्यक्ष इसरानी का साफा बंधवाकर व मालाएं पहनाकर गर्म जोशी के साथ स्वागत किया। वार्ड पार्षद

अल्लारखा ने बताया कि वार्ड में स्थित कच्ची बस्ती के 95 प्रतिशत मकानों के पट्टे बनकर वितरित कर दिए गए हैं। इसके साथ ही वार्ड के सभी गलियों में सीसी रोड का निर्माण पूरा करवा दिया गया है। इसी प्रकार वार्ड के अन्य विकास कार्य भी करवाए गए हैं। इस अवसर पर पालिकाध्यक्ष दिलीप इसरानी ने कहा कि शहर के सभी वार्डों में बिना भेदभाव राजनीति से ऊपर उठकर विकास कार्य करवाए जा रहे हैं। शहर के विकास में कोई कमी नहीं रखी जाएगी। उन्होंने

बताया कि शिवाजी पार्क सहित अन्य पार्कों में विकास कार्य करवाए जा रहे हैं तथा आवश्यक सभी इंतजामात किए जा रहे हैं। शिवाजी पार्क में शोध लगाकर पूरी तरह हरियाला कर दिया गया है। प्रशासन शहरों के संग अभियान के अन्तर्गत अधिक से अधिक शहरवासियों को पट्टा देने की कार्यवाही लगातार जारी है। इस अवसर पर वार्ड पार्षद अल्लारखा ने कहा कि वार्ड के विकास के लिए पालिकाध्यक्ष से जो भी मांग की गई है वो सब पूरी हो गई है।

## जलापूर्ति बाधित रहेगी

मालपुरा, (निर्स)। बीसलपुर से जयपुर के लिए डाली गई पेयजल लाईन में मोर के पास आये भारी रिसाव के कारण बुधवार को मालपुरा शहरी क्षेत्र व डिग्री कस्बे में जलापूर्ति बाधित रहेगी।

जल स्वास्थ्य अभियांत्रिकी विभाग ईईएन ज्योति चौधरी ने बताया कि बीसलपुर पेयजल लाईन में भारी रिसाव के चलते 21 जून को मालपुरा शहर के वृजलाल नगर, संजय मार्केट, रेलवे स्टेशन, सहित अन्य क्षेत्रों में पेयजल आपूर्ति बाधित रहेगी।

## भगवान श्री जगन्नाथ रथ पर सवार होकर नगर भ्रमण को निकले

कोटपूतली, (निर्स)। कस्बे के मौहल्ला बुचाहेड़ा स्थित श्री जगन्नाथ जी मन्दिर की वार्षिक रथ यात्रा व वार्षिकोत्सव समारोह मंगलवार को बड़े ही धुमधाम व हर्षोल्लास के साथ आयोजित किया गया। इस मौके पर प्रातः गणेश पुजन के बाद भगवान श्री जगन्नाथ का अभिषेक पण्डितों द्वारा वेद मंत्रोच्चार के साथ किया गया।

जिसके बाद भगवान श्री जगन्नाथ सुसज्जित रथ में नगर भ्रमण को निकले। उनकी शोभा यात्रा मन्दिर परिसर से शुरू होकर छोटा बाजार होते हुए आजाद चौक पहुंचे। जहाँ श्री गंगा माता मंदिर के पुजारी शंकर लाल शर्मा द्वारा पूजा अर्चना की गई। जिसके बाद रथ यात्रा नगर पालिका तिराहा, मुख्य चौराहे से जीण माता मन्दिर मोड़, श्री परशुराम मन्दिर से रामभवन के आगे से मौहल्ला बुचाहेड़ा होते हुए वापस मन्दिर परिसर पहुंचकर विसर्जित हुई। शोभा यात्रा का जगह-जगह पुष्प मालाओं व पुष्प वर्षा से स्वागत किया गया तथा श्रद्धालुओं द्वारा मांग में अनेक स्थानों पर जलपान व अर्घ्य का भी व्यवस्था की गई। शोभा यात्रा में बड़ी संख्या में महिला-पुरुष श्रद्धालु प्रभु के पूजान के साथ झुमते हुए चल रहे थे। शोभा यात्रा



भगवान श्री जगन्नाथ सुसज्जित रथ में सवार होकर नगर भ्रमण को निकले।

के बाद आरती के साथ प्रसादी का वितरण हुआ। जिसके बाद आयोजित भण्डारे में हजारों की संख्या में श्रद्धालुओं ने पंगत प्रसादी ग्रहण की। इस मौके पर मन्दिर महंत पं. मुकलेश दीक्षित, अरुण दीक्षित, लीलाधर दीक्षित, भाजपा नेता मुकेश गोयल, पूर्व संसदीय सचिव रामस्वरूप कसाना, भाजपा नेता शंकर

लाल कसाना, जजपा मुख्य महासचिव रामनिवास यादव, विहिप प्रांत उपाध्यक्ष पूरणमल भरगड़, डॉ. अचनी गोयल, डॉ. विजये यादव, राजेश स्वर्नाईका, राकेश मोरीजावला, एड. बजरंग लाल शर्मा, आनन्द दीक्षित, सीताराम मोदी, सुरेश मोदी, प्रवीण बंसल, जयप्रकाश, किशन लाल, वृजलाल गुप्ता, मनोज

अग्रवाल, हरिशंकर शर्मा, विनोद गोयल, रामनिवास शर्मा, दिनेश शर्मा, मनीषा यादव, सूर्यकांत अग्रवाल, रूपचंद सैनी, अनिल दीक्षित, मनीष दीक्षित, राजीव दीक्षित, जितेन्द्र जोशी, प्रदीप अग्रवाल, बजरंगलाल शर्मा, पार्षद विजय आर्य, संजय कंसल, अनिल शर्मा, एड. अशोक शर्मा, मनोज पण्डित, कमल

ज्योतिषी, कृष्ण सैनी, कमलकांत शर्मा, आदित्य शर्मा, बल्लू शर्मा, आशीष भारतीय, गोविन्द शर्मा, अमित शर्मा, सोनू शर्मा, पृथ्वी सिंह, मुकुट मोहन, बल्लू शर्मा, लीलाराम वशिष्ठ, विकास सिंह, कैलाश सैन, अमन दीक्षित, धनाराम सैनी, विनोद सैनी, हिमांशु, प्रिंस सैनी, अनुज, अंकित, सोनू समेत सैकड़ों की संख्या में श्रद्धालु मौजूद रहे। मन्दिर महंत पं. मुकलेश दीक्षित व अरुण दीक्षित ने बताया कि कोटपूतली में प्रतिवर्ष आषाढ़ माह में भव्य शोभा यात्रा का आयोजन होता है। प्राचीन रीति रिवाज एवं हिंदू धर्म में भगवान श्री जगन्नाथ की यात्रा का बहुत महत्व है। मान्यता है कि जगन्नाथ रथ यात्रा में शामिल होने से व्यक्ति के जीवन से सभी दुःख, दर्द व कष्ट समाप्त हो जाते हैं।